



# राष्ट्रदूत

Rashtradoot

Metro


**"Jab Wo Gulam Gaye  
The Aur Azaad Laute"**

25,000 Boy Scouts from all over the world attended it. The Indian contingent consisted of 165 Boy Scouts from all parts of India.

**Hair-friendly  
Food**

**A  
Freak in  
Space?**

We've found nothing  
else out there like  
our own Solar System



आर्कटिक की गर्म होती जलवायु के साथ ही सैंटा क्लॉज का स्लैज खींचने वाले रेनडियर की मुश्किलें बढ़ती जा रही हैं। लेकिन सुदूर उत्तर में स्वालबार्ड के रेनडियर फलफूल रहे हैं। यहां गर्म होती जलवायु से हरियाली को प्रोत्साहन मिला है, हरे पौधे ज्यादा दिखने लगे हैं और स्वालबार्ड रेनडियर को "फैट रिजर्व" बनाने का ज्यादा समय मिला रहा है। ऐसा लगता है कि, इन्होंने अपने भोजन में परिवर्तन करना भी शुरू कर दिया है। अब वे बर्फ से बाहर निकलती घास को भी खाने लगे हैं। स्वालबार्ड के रेनडियर लैण्ड के रेनडियर की तुलना में छोटे और मोटे होते हैं पर इनके सींग (एंटलर्स) सुंदर और बड़े होते हैं। ये रेनडियर स्वालबार्ड द्वीप समूह, जिससे उत्तरी ध्रुव मात्र 500 मील दूर है, के सम्पूर्ण "नॉन ग्लेसिएटेड" भाग में वास करते हैं। यह वो क्षेत्र है जहाँ अंतिम हिम युग में बर्फ नहीं थी। परंतु हाल के वर्षों में अन्य आर्कटिक क्षेत्रों की तरह स्वालबार्ड में भी भारी हिमपात होने लगा है और बर्फ के ऊपर बारिश होने की कई घटनाएं हुई हैं जिससे बर्फ और सख्त हो जाती है। इस स्थिति में रेनडियर के लिए जमीन खोदकर भोजन निकालना मुश्किल हो रहा है। रूस में भारी संख्या में रेनडियर के भूख से मरने की खबरें मिली हैं और कैंनेडा व अलास्का में कैरीबू (रेनडियर) की आबादी भी कम हो रही है। इन हालात को देखते हुए स्वालबार्ड रेनडियर के लिए चिंता बढ़ गई है। तथापि, हालिया दशकों में स्वालबार्ड द्वीप समूह के सबसे अधिक उपजाऊ भागों में रेनडियर की आबादी बढ़ी है। इनकी आबादी क्यों बढ़ रही है यह जानने के लिए फिनलैंड की युनिवर्सिटी ऑफ ओऊजू की छात्रा, तमारा हिल्टुनेन और उसके सहयोगियों ने, शीतकाल में हर वर्ष एकत्रित किए जाने वाले रेनडियर के रक्त नमूनों का अध्ययन किया। ग्लोबल चेन्ज बायोलॉजी में छपे इस शोध में बताया गया है कि, 1995 से 2017 के बीच, जब हिमपात के बाद बारिश होना आम हो गया था, तब यहाँ के रेनडियर के भोजन में बदलाव आया और ये मांस की बजाय ग्रैमिनाइड पौधे (घास व सेज) खाने लगे। रिसर्च को सुपरवाइज करने वाले प्रोफेसर जैफ्री वैल्कर ने बताया कि, ग्रैमिनाइड पौधे सख्त बर्फ तोड़कर बाहर निकल आते हैं और रेनडियर के लिए भोजन सहज लुभ हो जाता है। जमीन का बढ़ता तापमान और रेनडियर के मजबूत विसर्जन से ग्रैमिनाइड्स की ग्रोथ को प्रोत्साहन मिला है, जिससे स्वालबार्ड रेनडियर को और फायदा हुआ है।

**28 जनवरी को  
भीलवाड़ा आएंगे  
प्र.मंत्री मोदी?**

जयपुर, 9 जनवरी (का.सं.)। प्रदेश में 2023 में होने जा रहे वाले विधानसभा चुनाव में की तैयारियों का भाजपा जनक्रोश यात्राओं से विगुल बना चुकी है, वही अब राज्य के गुर्जर समुदाय को साधने के लिए प्रधानमंत्री नरेंद्र मोदी का दौरा तय हो गया लगता है। इसके लिए प्रदेश भाजपा की ओर से तैयारियां

■ **भगवान देवनारायण की एक हजार एक सौ ग्यारहवीं जयंती पर भाजपा गुर्जर वोट बैंक को साधने के लिए गुर्जर बहुल इलाके में यह सभा आयोजित कर रही है।**

भी शुरू कर दी गई है। प्रधानमंत्री मोदी की इस दौरे से प्रदेश में चुनावी माहौल बन जाएगा।

प्रधानमंत्री नरेंद्र मोदी 28 जनवरी को भीलवाड़ा के आसिंद आ सकते हैं। भगवान देवनारायण की 1111वीं जयंती पर होने वाले कार्यक्रम में उनके शिरकत करने की संभावना है। भाजपा (शेष अंतिम पृष्ठ पर)

**भाजपा कोर  
कमेटी की बैठक**

जयपुर, 9 जनवरी (का.सं.)। राजस्थान में भाजपा के आगामी कार्यक्रमों पर चर्चा के लिए सोमवार को एक कोर कमेटी की बैठक हुई। बैठक में पूर्व मुख्यमंत्री वसुंधरा राजे और वरिष्ठ नेता ओम माथुर का नहीं आना चर्चा का विषय रहा। कार्यकर्ताओं में चर्चा रही कि पूर्व मुख्यमंत्री वसुंधरा

■ **बैठक में पूर्व मुख्यमंत्री वसुंधरा राजे और वरिष्ठ नेता ओम माथुर का शामिल नहीं होना कार्यकर्ताओं के बीच चर्चा का विषय बना रहा।**

राजे एक बार फिर संगठन को आंख दिखाते हुए और कमेटी की बैठक में शामिल नहीं हुई। बैठक में आगामी कार्यक्रमों पर चर्चा की गई।

बैठक के बाद प्रभारी अरुण सिंह ने कहा कि बैठक में जन आक्रोश यात्रा और जन आक्रोश सभा का प्रजेंटेशन (शेष अंतिम पृष्ठ पर)

**चीन ने वीजा प्रक्रिया में चुस्ती लाने के  
लिये प्रक्रिया को काफी सरल बनाया**

**चीन के दूतावास का आकलन है कि शीघ्र ही चीन व  
भारत के बीच सीधी उड़ानें शुरू हो जायेंगी**

■ **सुकुमार साह-राष्ट्रदूत दिल्ली ब्यूरो-नई दिल्ली, 9 जनवरी।** चीन और भारत के बीच सीधी यात्री विमान सेवा शुरू करने को लेकर दोनों देशों में बातचीत चल रही है। दोनों देशों के बीच डायरेक्ट फ्लाइट्स शुरू होने से भारतीय छात्रों, कारोबारियों और चीन में कार्यरत भारतीयों के परिजनों को काफी राहत मिलेगी।

वर्ष 2019 के अंत में जब कोरोना वायरस का पहली बार चुनाव में पता चला था और उसके बाद यह पूरी दुनिया में फैला था, दोनों देशों के बीच डायरेक्ट फ्लाइट्स तभी से स्थगित है।

फ्लाइट्स के नियमित होने को लेकर दिल्ली स्थित चीनी दूतावास बहुत आशांनित है और वह वीजा प्रोसेसिंग में पहले ही तेजी ला चुका है, क्योंकि उसे उम्मीद है कि चीन के वीजा सॉल्विंग सेक्टर ने चीन जाने वाले भारतीयों की सुविधा के लिए 9 जनवरी सोमवार से

- **जैसा की विदित ही है, कोविड की महामारी के कारण सीधी उड़ानें 2019 से स्थगित थीं।**
- **लगभग 23,000 भारतीय विद्यार्थी चीन में पढ़ाई कर रहे हैं।**
- **इन विद्यार्थियों के अलावा व्यापार व धंधे के संबंध में चीन जाने वाले भारतीयों की संख्या में भारी बढ़ोतरी होगी, यह आकलन है चीनी दूतावास का।**
- **चीनी दूतावास अब सोमवार से शुक्रवार तक वीजा के लिये आवेदन स्वीकार करेगा व प्रोसेस करेगा।**
- **पर्यटन, पीपुल-टु-पीपुल सम्पर्क बढ़ाने के लिये चीन अब दस तरह के नये वीजा और देगा।**

होगा। कारोबार, यात्रा और पारिवारिक यात्रा के लिए चीन आने वाले लोगों की संख्या भी काफी बढ़ने की उम्मीद है। नई दिल्ली स्थित चाइनीज वीजा सॉल्विंग सेक्टर ने चीन जाने वाले भारतीयों की सुविधा के लिए 9 जनवरी सोमवार से

वीजा आवेदन स्वीकार करने शुरू कर दिए हैं। यह काम आगामी शुक्रवार तक चलेगा। चीन के नेशनल इमिग्रेशन एडमिनिस्ट्रेशन ने पर्यटन और विदेश में स्थित मित्रों से मिलने आने के उद्देश्य को (शेष अंतिम पृष्ठ पर)

**जोधपुर  
हस्तशिल्प उत्सव  
में गंदगी के ढेर**

जोधपुर, 9 जनवरी (का.सं.)। जोधपुर शहर के रावण का चबूतरा मैदान में चल रहे पश्चिमी राजस्थान हस्तशिल्प उत्सव 2023 में सफाई व्यवस्था बिगड़ी नजर आ रही है। संभाग के सबसे बड़े इस मेले में जोधपुर सहित आसपास के गांवों से भी लोग खरीदारी के लिए पहुंचते हैं, लेकिन यहां लगी हुई स्टाल्स और उनके

■ **रावण का चबूतरा मैदान में चल रहे इस हस्तशिल्प उत्सव में भारी तादाद में लोग आ रहे हैं पर मेला स्थल पर ना केवल गंदगी के ढेर लगे हैं, बल्कि अव्यवस्था भी है।**

आसपास कचरे के ढेर लगे हैं। इससे मेले में आने वाले लोगों को परेशानी हो रही है। सरकारी योजनाओं की जानकारी देने वाली बुक भी अव्यवस्थित तरीके से पड़ी है। लोग मेले में लगे फूड स्टाल्स से खाने की चीजें लेने के बाद प्लेस्टिक इधर-उधर फेंक रहे हैं। इसके चलते यहां गंदगी हो (शेष अंतिम पृष्ठ पर)

**पहली बार राज्यपाल ने अपने द्वारा  
"उद्घाटित" सत्र से बहिर्गमन किया**

**मुद्दा था, तमिलनाडू सरकार द्वारा विधानसभा में राज्यपाल  
की कार्यवाही के खिलाफ प्रस्ताव पारित कराना**

■ **लक्ष्मण वेंकट कुची-राष्ट्रदूत दिल्ली ब्यूरो-नई दिल्ली, 9 जनवरी।** यह पहला अवसर है कि किसी राज्य का राज्यपाल उस विधानसभा सत्र से "वॉक आउट" कर गया हो, जिसका उसने शुभारम्भ किया हो। तमिलनाडु के राज्यपाल आर.एन. रवि विधानसभा के उद्घाटन से "वॉक आउट" करने वाले पहले राज्यपाल बने। ऐसा उस समय हुआ, जब राज्य के मुख्यमंत्री एम.के. स्टालिन ने एक प्रस्ताव पेश कर सदन से कहा कि सरकार द्वारा तैयार किया राज्यपाल का मूल अभिभाषण रिकॉर्ड पर लिया जाये तथा अभिभाषण की वे टिप्पणियां डिलीट कर दी जाए जो राज्यपाल ने अलग से की थी। मुख्यमंत्री ने कहा कि राज्यपाल ने गरिमा और मर्यादा का ध्यान नहीं रखा।

वस्तुतः, सोमवार से शुरू हुये तमिलनाडु विधानसभा सत्र के हंगामेदार होने की उम्मीद थी क्योंकि

- **राज्यपाल ने अपने अभिभाषण में सरकार द्वारा भेजे गये, उन अंशों को काट दिया, जिनमें राज्य सरकार द्वारा द्रविड़ मॉडल की विशेषताओं का वर्णन किया था।**
- **मु.मंत्री स्टालिन का तर्क था कि, राज्यपाल के अभिभाषण को राज्यपाल ने सात जनवरी को स्वीकृति दी थी तथा इसके बाद अभिभाषण की पत्रिका छपी थी तथा विधायकों के लैपटॉप पर भी डाल दी गयी थी।**

सत्तारूढ़ दल तथा उसके गठबंधन हिस्सेदार रवि के उन सुझावों से बहुत नाराज थे, जिनमें उन्होंने राज्य के वर्तमान नाम "तमिलनाडु" को बदलकर "तमिलनाडु" कर देने के लिये कहा था। राज्यपाल ने जैसे ही अपना

संबोधन शुरू किया था, वैसे ही सत्तारूढ़ गठबंधन के विधायकों ने उनके खिलाफ नारेबाजी शुरू कर दी थी। द्रमुक के गठबंधन पार्टनरों- कांग्रेस, सी.पी.एम. सी.पी.आई. वी.सी.के. तथा कौमुद्या (शेष अंतिम पृष्ठ पर)

**जो आलाकमान खुद को चुनौती देने वाले  
नेताओं पर 100 दिन बाद कार्यवाही करने में  
असमर्थ है, वह बड़े फैसले कैसे ले पाएगा?**

**ऐसे में बड़ा सवाल है कि, सचिन पायलट को किस हद तक  
संतुष्ट करेगी कांग्रेस, या अंतर्द्वंद जारी रहेगा**

जयपुर, 9 जनवरी (का.प्र.)। वर्ष 2023 के चुनावी वर्ष में अब कांग्रेस संगठन को चुस्त-दुरुस्त करने में चुटी है। हालांकि चाल कछुए जैसी है, तो दूसरी ओर अब चुनावी वर्ष में सचिन पायलट को लेकर पार्टी को निर्णय लेना जरूरी हो गया है। सचिन पायलट को पार्टी की "असेट" बताकर चुनावी वर्ष में चले जाएं, इससे पार्टी का फायदा होने वाला नहीं है, यह बात पार्टी अच्युति तरह से जानती है। हालांकि मुख्यमंत्री अशोक गहलोत का खेमा नहीं चाहता कि सचिन पायलट किसी भी स्थिति में कोई अहम पद पर आएं। ऐसे में अब पार्टी के अंदर उधेड़बुन चल रही है कि आखिरकार सचिन पायलट को किस पद पर संतुष्ट किया जा

■ **प्रभारी रंधावा की अग्नि परीक्षा, चुनावी वर्ष में दोनों खेमें के बीच सामंजस्य बने, लेकिन टास्क मुश्किल, इस पर मुख्यमंत्री और डोटारसरा के साथ सोमवार को लंबी चर्चा हुई है।**

सकता है। राजस्थान में कांग्रेस के नए प्रभारी सुखजिंदर सिंह रंधावा के कार्यभार संभालने के बाद राजस्थान का निरन्तर दौरा कर रहे हैं। वह भारत

जोड़ो यात्रा के दौरान यहां आते रहे, वहीं उसके बाद भी लगातार दौरा कर रहे हैं। पिछली बार जब वे जयपुर आए थे, तो उन्होंने कहा था कि अशोक गहलोत और सचिन पायलट के बीच झगड़े खत्म कराना उनका काम है। ऐसे में अब यह दोनो महत्वपूर्ण होगा कि आखिरकार प्रभारी दोनों नेताओं के बीच कैसे सामंजस्य बिटाते हैं। दरअसल लड़ाई पद की है और सचिन पायलट भले ही खुद कुछ नहीं बोल रहे, लेकिन उनके समर्थकों का सीधा मत है कि 2018 में राजस्थान में कांग्रेस की सरकार बनवाने में सबसे बड़ा योगदान सचिन पायलट का था। इसका कारण वे बताते हैं कि 2013 में जब कांग्रेस की मात्र 21

सीटें आई थी, उसके बाद पायलट ने जो मेहनत की, उसी के नतीजे के रूप में राजस्थान में कांग्रेस की सत्ता आई। ऐसे में उन्हें मुख्यमंत्री पद दिया जाना चाहिए।

इधर वर्तमान में जो परिस्थितियां बनी हुई हैं, उसमें लगता नहीं है कि कांग्रेस आलाकमान इतना बड़ा फैसला लेने की स्थिति में है। यह बात इसलिए कही जा रही है कि कांग्रेस आलाकमान को सीधे आंख दिखाते वाले नगरीय विकास मंत्री शांति धारीवाल, जलदाय मंत्री महेश जोशी और धर्मेश राठौड़ को नोटिस दिए जाने के 100 दिन के बाद भी कांग्रेस कार्यवाही नहीं कर पाई, ऐसे में क्या (शेष अंतिम पृष्ठ पर)

**पहले से तीन गुना बड़ा शोरूम  
अब राजापार्क में  
JACKETS**  
BIG SIZE UPTO 5XL AVAILABLE  
WOOLEN KURTAS, JACKETS, PULLOVERS, CAROIGAN, SHAWLS, BLOUSE

**मीनू ड्रेसेस**  
RETAIL & WHOLESALE  
315, उदय मार्ग, निबर LBS कॉलेज, गली नंबर 7,  
राजा पार्क, जयपुर मो.: 9314073711

**कब्ज को  
कायम  
रखे दूरदूर...**

**कायम चूर्ण / कायम टेबलेट**  
कब्ज, एसिडिटी, गैस, अपच का सही उपाय